



دفتر مجلس انصار اللہ بھارت

Office Of The Majlis Ansarullah Bharat

Mohallah Ahmadiyya Qadian-143516, Distt.Gurdaspur (Punjab) INDIA

Mob.9682536974, E-Mail :ansarullah@qadian.in

محلہ احمدیہ قادیان ۱۴۳۵۱۶ ضلع: گور داسپور (بینجاپ)

آنحضرت ﷺ کے عظیم المرتبت خلیفہ راشد فاروق اعظم حضرت عمر بن خطاب رضی اللہ تعالیٰ عنہ کے اوصاف حمیدہ کا تذکرہ

خلاصہ خطبہ جمعہ سیدنا امیر المؤمنین حضرت مرزا اسمرو احمد خلیفۃ المسیح الخامس ایڈہ اللہ تعالیٰ بنصرہ العزیز فرمودہ 22 اکتوبر 2021ء، مقام مسجد مبارک، اسلام آباد، ملکوفہ (یونکے)

أَشْهَدُ أَنَّ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا أَبْعَدَهُ وَرَسُولُهُ أَمَّا بَعْدُ فَإِعُوذُ بِاللَّهِ مِنَ الشَّيْطَنِ الرَّجِيمِ۔

بِسْمِ اللَّهِ الرَّحْمَنِ الرَّحِيمِ۔ الْحَمْدُ لِلَّهِ رَبِّ الْعَالَمِينَ۔ الرَّحْمَنُ الرَّحِيمُ۔ مَلِكُ يَوْمِ الدِّينِ۔ إِيَّاكَ نَعْبُدُ وَإِيَّاكَ نَسْتَعِينُ۔ إِهْدِنَا الصِّرَاطَ الْمُسْتَقِيمَ۔ صَرِّاطَ الَّذِينَ أَنْعَمْتَ عَلَيْهِمْ غَيْرَ الْمَغْضُوبِ عَلَيْهِمْ وَلَا الضَّالِّينَ۔

گذشتہ خطبے میں حضرت عمرؓ کی شہادت کے ضمن میں حضرت عبید اللہ بن عمرؓ اور حضرت عثمانؓ کے باہمی الجھاؤ کا ذکر کیا گیا تھا۔ اس سلسلے میں مزید تحقیق سے معلوم ہوا ہے کہ جب ان دونوں کا الجھاؤ ہوا تب حضرت عثمانؓ ابھی منصب خلافت پر فائز نہیں ہوئے تھے پہل تو حضرت عبید اللہ بن عمرؓ کا ارادہ تھا کہ وہ مدینے میں موجود تمام قیدیوں اور غلاموں کو قتل کر دیں لیکن مہاجرین صحابہ کے سمجھانے پر وہ اپنے اس ارادے سے رُک گئے۔ جب حضرت عثمانؓ خلیفہ منتخب ہو گئے تو عبید اللہ بن عمر کو آپ کے سامنے پیش کیا گیا۔ حضرت علیؓ نے عبید اللہ کے قتل کا مشورہ دیا تاہم دیگر صحابہ نے اس مشورے کے برخلاف رائے دی اور کہا کہ کل حضرت عمرؓ قتل ہوئے ہیں اور آج ان کا بیٹا قتل کر دیا جائے یہ ناقابل برداشت شدید اور سختی ہے۔ اس صورت حال میں حضرت عثمانؓ نے اپنے مال سے مقتولین کا خون بہا ادا کیا۔

تاریخ طبری کے مطابق حضرت عثمانؓ نے قصاص کے طور پر عبید اللہ کو ہر مزان کے بیٹی کے سپرد کر دیا تھا۔ جب وہ عبید اللہ کو قتل کرنے کے لیے لے جانے لگا تو لوگوں نے بار بار اس سے عبید اللہ کو چھوڑ دینے کی درخواست کی۔ جس پر ہر مزان کے بیٹی نے خدا اور ان لوگوں کی خاطر عبید اللہ کو چھوڑ دیا۔ کیا مقتول معاہد کافر کے بد لے میں مسلمان قاتل کو سزا دی جاسکتی ہے، اس مسئلے کے حل کے لیے حضرت مصلح موعودؓ نے اس واقعے کی تفصیل بیان فرمائی ہے۔ حضرت مصلح موعودؓ فرماتے ہیں کہ اس روایت سے ثابت ہے کہ صحابہ کا طریق عمل یہی تھا کہ وہ غیر مسلم کے مسلم قاتل کو سزا قتل دیتے تھے۔

حضرت عمرؓ کے الحال اور عجز و انکسار کا یہ حال تھا کہ آپؓ نے وفات کے وقت اپنے بیٹی کو کہا کہ میرے کفن میں میانہ روی سے کام لینا۔ اگر اللہ کے پاس میرے لئے خیر ہو گی تو مجھے اس سے اچھے لباس سے بدل دے گا اگر میں اس کے سوا ہوں گا تو مجھ سے چھین لے گا اور چھیننے میں تیزی کرے گا اور یہ بھی کہ میری قبر کے متعلق بھی میانہ روی سے کام لینا۔ اگر اللہ کے

پاس میرے لئے اس میں خیر ہے تو اس کو اتنا وسیع کر دے گا جہاں تک میری نظر جائے گی اور اگر میں اس کے سوا ہو تو وہ اسے مجھ پر تنگ کر دے گا کہ میری پسلیاں ٹوٹ جائیں گی۔ اور پھر میرے جنازے کے ساتھ کسی عورت کو نہ لے کر جان۔ میری ایسی تعریف نہ بیان کرنا جو مجھ میں نہیں ہے کیونکہ اللہ مجھے زیادہ جانتا ہے اور جب تم مجھے لے جانے لگو تو چلنے میں جلدی کرنا۔ اگر میرے لئے اللہ کے پاس خیر ہے تو تم مجھے اس چیز کی طرف بھیجتے ہو جو میرے لئے زیادہ بہتر ہے اور اگر اس کے سوا ہو تو تم اپنی گردن سے اس شر کو ظالِ دو گے جو تم اٹھائے ہوئے ہو۔ اس کے علاوہ یہ بھی ذکر ملتا ہے کہ حضرت عمر نے وصیت کی تھی کہ مجھے مسک یعنی کستوری وغیرہ سے غسل نہ دینا۔

حضرت مصلح موعودؒ اس بارے میں فرماتے ہیں کہ حضرت عمرؓ جیسا انسان جنہوں نے اپنی ساری عمر ہی ملت اسلامیہ کے خم اور فکر میں بھلا دی۔ جنہوں نے ہر موقع پر اعلیٰ سے اعلیٰ قربانی کی گو عمل کے لحاظ سے ان کی قربانیاں حضرت ابو بکر رضی اللہ تعالیٰ عنہ کی قربانیوں تک نہ پہنچی لیکن ارادہ اور نیت کے لحاظ سے سب کی برابر تھیں۔ جب ابو بکر رضی اللہ عنہ فوت ہوئے تو حضرت عمر رضی اللہ عنہ کی آنکھوں سے آنسو وال ہو گئے اور انہوں نے کہا خدا تعالیٰ ابو بکر رضی اللہ عنہ پر برکت کرے میں نے کئی دفعہ کوشش کی کہ ان سے بڑھ جاؤں مگر کبھی کامیاب نہ ہوا۔ ایک دفعہ رسول کریم صلی اللہ علیہ وسلم نے فرمایا مال لاؤ تو میں اپنا نصف مال لے گیا اور خیال کیا کہ آج میں ابو بکر رضی اللہ عنہ سے بڑھ جاؤں گا مگر ابو بکر رضی اللہ عنہ مجھ سے پہلے وہاں پہنچے ہوئے تھے اور رسول کریم صلی اللہ علیہ وسلم کا چونکہ ان سے رشتہ بھی تھا اور جانتے تھے کہ انہوں نے کچھ نہیں چھوڑا ہو گا اس لئے آپ دریافت فرمائے تھے کہ ابو بکر گھر میں کیا چھوڑا انہوں نے کہا گھر میں خدا اور رسول کا نام چھوڑا ہے۔ یہ کہہ کر حضرت عمرؓ روتے اور فرماتے اس وقت بھی میں ان سے نہ بڑھ سکا۔ حضرت مصلح موعودؒ فرماتے ہیں یہ ان کی قربانیاں تھیں۔ حضرت ابو بکر رضی اللہ عنہ پہلے بھی دیتے رہتے تھے لیکن جب خاص موقع آیا تو سب کچھ لا کر کر کھدیا۔ ایک طرف تو یہ لوگ تھے اور ایک طرف وہ لوگ ہیں جنہیں اپنے مال کے دسویں حصہ کی قربانی کا بھی موقع نہیں ملتا اور کہتے ہیں ہم لٹ گئے۔

حضرت عمر رضی اللہ تعالیٰ عنہ جب فوت ہونے لگے تو بار بار ان کی آنکھیں پر نم ہو جاتیں اور کہتے خدا یا میں کسی انعام کا مستحق نہیں ہوں میں تو صرف یہی چاہتا ہوں کہ سزا سے بچ جاؤں۔

حضرت عمرؓ کی نمازِ جنازہ حضرت صحیبؓ نے پڑھائی اور آپ کو قبر میں اتارنے والوں میں حضرت عثمانؓ، سعید بن زیدؓ، حضرت علیؓ، عبدالرحمن بن عوفؓ، سعد بن ابی وقارؓ، حضرت طلحہؓ اور بعض دیگر جیید صحابہ شامل تھے۔ بوقتِ وفات آپؓ کی عمر مختلف روایات میں ترپن سے لے کر پیشہ بر س تک بیان کی گئی ہے۔

حضرت اقدس مسیح موعودؑ فرماتے ہیں کہ صلحاء کے پہلو میں دفن بھی ایک نعمت ہے۔ جو شخص بکمال شوق اللہ کے دامن سے والبستہ ہو جاتا ہے تو وہ اسے ضائع نہیں کرتا۔ ابو بکر اور عمر کے صدق و خلوص کی کیا بلند شان ہے کہ وہ دونوں ایسے مبارک مدفن میں دفن ہوئے کہ اگر موسیٰ اور عیسیٰ زندہ ہوتے تو بصدق شوق وہاں دفن ہونے کی تمنا کرتے۔

حضرت مصلح موعودؑ فرماتے ہیں کہ جب حضرت عمرؓ قوت ہونے لگے تو انہوں نے اس بات کے لیے بڑی ترڑپ ظاہر کی کہ آپ کو رسولِ کریم ﷺ کے قدموں میں جگہ مل جائے۔ حضرت عمرؓ انسان تھے جن کے متعلق عیسائی مورخ بھی لکھتے ہیں کہ انہوں نے ایسی حکومت کی جو دنیا میں اور کسی نے نہیں کی۔ عیسائی مورخ رسول کریم ﷺ کو گالیاں دیتے ہیں لیکن حضرت عمر کی تعریف کرتے ہیں۔ ایسا شخص ہر وقت کی صحبت میں رہنے والا مرتبہ وقت بھی حسرت رکھتا ہے کہ رسولِ کریم ﷺ کے قدموں میں اسے جگہ مل جائے۔

حضرت عمر کی عمر وفات کے وقت، صحیح مسلم اور ترمذی کی روایت کے مطابق تریسٹھ سال بیان کی گئی ہے۔ حضرت انس بن مالک سے روایت ہے کہ وفات کے وقت رسول اللہ صلی اللہ علیہ وسلم کی عمر تریسٹھ برس تھی حضرت ابو بکرؓ کی وفات کے وقت عمر تریسٹھ برس تھی اور حضرت عمر کی بھی وفات کے وقت عمر تریسٹھ برس تھی۔

حضرت عمرؓ کے جسدِ اطہر کے سرہانے کھڑے ہو کر حضرت علیؓ نے فرمایا کہ آپؓ نے کوئی ایسا شخص نہیں چھوڑا جو آپ سے بڑھ کر مجھے اس لحاظ سے پیارا ہو کہ میں اس کے اعمال جیسے عمل کروں۔ اللہ کی قسم! مجھے اس چادر میں لپٹئے ہوئے انسان سے زیادہ روئے زمین پر کوئی شخص پسند نہیں۔ میں نے نبی کریم ﷺ سے بہت دفعہ سنایا ہے کہ آپؓ فرمایا کرتے کہ میں اور ابو بکر اور عمر داخل ہوئے، میں اور ابو بکر اور عمر نکلے۔ یعنی یوں آپؓ مختلف فقرات فرماتے۔

حضرت عبد اللہ بن مسعودؓ نے حضرت عمرؓ کی وفات پر فرمایا کہ آپؓ اسلام کے لیے حسن حسین تھے۔ اگر آپ کا علم ترازو کے ایک پلڑے میں رکھا جائے اور باقی تمام انسانوں کا علم دوسرا پلڑے میں تو حضرت عمرؓ کا پلڑا ابھاری ہو گا۔ حضرت حذیفہؓ نے کہا کہ حضرت عمرؓ کے دور میں اسلام کی مثال اس شخص کی طرح تھی جو مسلسل ترقی کی راہ پر گامزن تھا۔ حضرت عبد اللہ بن سلام نے کہا حضرت عمر حق کے لیے سخنی اور باطل کے لیے بخیل تھے۔ آپؓ کی وفات پر سعید بن زید نے روتے ہوئے فرمایا کہ عمر کی وفات سے اسلام میں ایسا خنہ پیدا ہو گیا ہے جو قیامت تک پُر نہیں ہو گا۔

حضرت عمرؓ نے مختلف وقتوں میں دس شادیاں کیں جن سے نوبیٹے اور چار بیٹیاں پیدا ہوئیں۔

مشہور مستشرق ایڈورڈ گبن لکھتا ہے کہ حضرت عمرؓ پر ہیز گاری اور عاجزی حضرت ابو بکرؓ سے کم نہ تھی۔ آپ کے کھانے میں جو کی روٹی اور کھجوریں ہی ہوتیں، پانی آپ کا مشروب تھا۔

مائیکل ایچ ہارٹ نے اپنی کتاب The Hundred میں حضرت عمرؓ کا ذکر بادوں نمبر پر کیا ہے۔ یہ لکھتا ہے کہ حضرت عمر غالباً مسلمانوں کے سب سے عظیم خلیفہ تھے۔ عمر 634ء میں خلیفہ بنے اور 644ء تک اقتدارِ خلافت میں رہے۔ حضرت عمر کا دس سالہ دورِ خلافت، ہی تھا جس میں عربوں نے سب سے اہم فتوحات حاصل کیں۔ جس قدر حضرت عمرؓ کی فتوحات کی وسعت کی اہمیت ہے اسی قدر ان فتوحات کی پائیتی اوری بھی اہم ہے۔ عمر کی کامیابیاں بلاشبہ متاثر کُن ہیں۔ محمد ﷺ کے بعد آپ اسلام کے پھیلاؤ میں کلیدی شخصیت تھے۔ عمر کے دور میں عربوں کی فتوحات شارلیمن اور جو لویں سیز رکے مقابلے میں بلحاظ حجم اور وقت کے بہت زیادہ اہم ہیں۔

پروفیسر فلپ کے اے ٹی لکھتے ہیں کہ سادہ، کفایت شعار اور آپؐ کے متحرک اور باصلاحیت جانشین عمر بلند قامت اور مضبوط جسم والے تھے۔ آپؐ نے ایک بادیہ نشین کی طرح سادگی سے زندگی گزاری۔ آپؐ کا بلند وبالا کردار تمام باضیمر جانشینوں کے لیے پیروی کا نمونہ بن گیا۔

حضرت عمرؓ کا آئندہ جاری رہنے کا ارشاد فرمانے کے بعد حضور انور ایڈہ اللہ تعالیٰ بصرہ العزیز نے درج ذیل مرحومین کا ذکرِ خیر اور نمازِ جنازہ غائب پڑھانے کا اعلان فرمایا۔

1۔ صاحبزادی آصفہ مسعودہ بیگم صاحبہ اہلیہ ڈاکٹر مرزا مبشر احمد صاحب۔ آپؐ حضرت مسیح موعودؑ کی نواسی، حضرت نواب مبارکہ بیگم صاحبہ اور حضرت نواب محمد علی خان صاحب کی سب سے چھوٹی صاحبزادی تھیں۔ حضور انور نے فرمایا کہ مجھ سے ان کے مختلف رشتے تھے یہ میری دادی کی بہن بھی تھیں، رشتے میں خالہ اور پھوپھی بھی بنتی تھیں۔ ان سب رشتہوں کے باوجود کہتیں کہ میں بس خلیفہ وقت کی تابع دار ہوں۔ ان کے پسمندگان میں ایک بیٹا اور چار بیٹیاں شامل ہیں۔ مرحومہ غریبوں، ماتحتوں، ملازموں اور رشتے داروں کا بے حد خیال رکھنے والی، حقوق اللہ اور حقوق العباد کی پابند، خلافت کی مطبع اور عاشق، بہت مخیر خاتون تھیں۔ عبادات اور مالی قربانیوں میں بہت بڑھی ہوئی تھیں۔

2۔ مکرمہ کلارا آپا صاحبہ اہلیہ رولان سائنس بائیف صاحب سابق امیر جماعت قرقستان۔

3۔ مکرم و نگ کمانڈر عبدالرشید صاحب، حضرت خلیفۃ المسیح الرابعؒ نے انہیں لیبیا کا پہلا امیر جماعت مقرر فرمایا تھا

4۔ مکرمہ زبیدہ بیگم صاحبہ اہلیہ کریم احمد نعیم صاحب آف امریکہ اور 5۔ مکرم حفیظ احمد گھمن صاحب حضور انور نے تمام مرحومین کی مغفرت اور بلندی درجات کے لیے دعا کی۔

الْحَمْدُ لِلّٰهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكّلُ عَلَيْهِ وَنَعُوذُ بِاللّٰهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللّٰهُ فَلَا مُضِلَّ لَهُ وَمَنْ يُضْلِلُهُ فَلَا هَادِئُ لَهُ وَنَشَهُدُ أَنَّ لَا إِلٰهَ إِلَّا اللّٰهُ وَنَشَهُدُ أَنَّ مُحَمَّداً عَبْدُهُ وَرَسُولُهُ، عِبَادَ اللّٰهِ رَحْمَنُهُمْ اللّٰهُ إِنَّ اللّٰهَ يَأْمُرُ بِالْعَدْلِ وَإِلَّا حُسَانٌ وَإِيتَاءِ ذِي الْقُرْبَى وَيَنْهَا عَنِ الْفَحْشَاءِ وَالْمُنْكَرِ وَالْبَغْيِ يَعْظُمُ لَعَلَّكُمْ تَذَكَّرُونَ أَذْكُرُوا اللّٰهَ يَدْكُرُ كُمْ وَادْعُوكُمْ يَسْتَجِبُ لَكُمْ وَلَذِكْرُ اللّٰهِ أَكْبَرُ۔